



QORTI KOSTITUZZJONALI

**ONOR. IMHALLEF -- AGENT PRESIDENT
ALBERT J. MAGRI**

**ONOR. IMHALLEF
GEOFFREY VALENZIA**

**ONOR. IMHALLEF
GIANNINO CARUANA DEMAJO**

Seduta tat-23 ta' Gunju, 2011

Appell Civili Numru. 33/2005/1

Carmel sive Charles Camenzuli u martu Helen

v.

Kummissarju tal-Artijiet u l-Avukat Generali

Il-Qorti:

Preliminari:

B'rikors ipprezentat fit-18 ta' Mejju, 2005 quddiem il-Prim' Awla tal-Qorti Civili (sede Kostituzzjonali) ir-rikorrenti ppremettew illi:

Kopja Informali ta' Sentenza

Huma ilhom joqghodu bhala unika residenza taghhom u ta' uliedhom fil-fond 1B, Windwill Street, Valletta;

Sussegwentement il-Kummissarju tal-Artijiet, ghaliex il-Gvern qal li ghandu progett, beda jinsisti mal-esponenti li johorgu mill-fond li kien id-dar taghhom.

B'ordni mahruga taht il-Kap. 228 tal-Ligijiet ta' Malta, il-Kummissarju tal-Artijiet fuq l-awtorita' tieghu nnifsu moghi bil-ligi, u minghajr htiega jew access ghal decizjoni ta' xi qorti jew tribunal, iddekreta li l-esponenti qed jokkupa l-fond in kwistjoni jew parti minnu bla titlu u kien qed jordna l-izgumbrament taghhom.

Din mhix semplicement diskrezzjoni amministrattiva li dwarha tista' ssir kawza halli Qorti tezamina l-att amministrattiv. Certament mhux *ultra vires* il-Kummissarju tal-Artijiet u dan ghas-semplici raguni li l-ligi nfisha taghtih is-setgha fuq kull Qorti u fuq kulhadd, u bil-firma tieghu, minghajr ma jaghti raguni jordna l-izgumbrament.

Ghalhekk l-esponenti m'ghandu l-ebda rimedju ordinarju. Ghalhekk kellu jirrikorri ghal rimedju kostituzzjonali.

Il-lamentali tal-esponenti huma dawn li gejjin:

1. Il-Kap. 228 tal-Ligijiet ta' Malta kollu kemm hu jivvjola l-Art. 6 (1) tal-Konvenzjoni Ewropea ghad-Drittijiet tal-Bniedem. Ghalhekk ghandu jigi dikjarat null u bla effett. Kif inhi miktuba din il-ligi, il-poter gudizzjarju huwa eskluż ghal kollox, u l-persuna li tkun tirrisjedi f' bini jew art tal-gvern, li jista' jkollha titlu, m'ghandha l-ebda rimedju biex jigi dikjarat li ghandha titlu u ma tistax titkecca.

2. Dan il-Kap, huwa diskriminatorju favur il-Gvern u kontra l-inkwilin jew detentur, ghaliex ma hemmx l-istess regoli li japplikaw, kieku kien post privat. Il-kuntratti tal-gvern mhux l-istess bhall-kuntratti privati, u l-inkwilin ma ghandu hemm l-ebda protezzjoni, l-anqas dik li jadixxi tribunal imparzjali u ndipendenti. Dan jikkostitwixxi ksur tal-Art. 14 tal-Konvenzjoni Ewropea ghad-drittijiet tal-

Kopja Informali ta' Sentenza

Bniedem. Din hija diskriminazzjoni mill-istat u mil-legislazzjoni tal-istat bejn inkwilin u detentur ta' fond tal-istat u l-istess persuna jew is-sid taghha jkun il-gvern.

3. Fil-kaz partikolari l-agir tal-Kummissarju tal-Artijiet jivvjola l-artikolu 8 tal-Konvenzjoni Ewropea stess peress li qed ifixkel lill-familja Camilleri fid-drittijiet tal-hajja familjari u tad-dar taghhom.

4. Inltre l-esponenti qed isofru lezjoni taht l-artiklu 1 tal-Ewwel Protokoll tal-istess Konvenzjoni Ewropea. L-izgumbrament huwa indhil fil-possessions taghhom, u dan mhux bil-mod u bil-kawteli previsti mill-istess Konvenzjoni.

Talbu biex din l-Onorabbli Qorti:

(1) Tiddikjara l-Kap. 228 tal-Ligijiet ta' Malta jivvjola l-Konvenzjoni Ewropea ghad-Drittijiet tal-Bniedem fl-Artikolu 6(1), u l-Artiklu 14 tal-istess Konvenzjoni, u ghalhekk huwa null u bla effett.

(2) Tiddikjara li l-agir tal-Kummissarju tal-Artijiet, fil-kaz in dizamina, jikkostitwixxi vjolazzjoni tal-Art. 8(1) tal-Konvenzjoni Ewropea ghad-Drittijiet tal-Bniedem, u ghalhekk l-istess ordni mahrug minnu hija nulla u bla effett, u ghandha titqies bhala mhux maghmula u kancellata.

(3) Taghti kull rimedju iehor opportun, inkluz il-hlas ta' danni ghall-vjolazzjonijiet imsemmija.

(4) Taghti immedjatament ordni lill-Kummissarju tal-Artijiet biex jiddesisti bla pregudizzju sakemm tigi deciza din il-vertenza biex hekk ma ssirx vjolazzjoni ohra, u cioe` li l-esponenti ma jkollhomx rimedju effettiv mill-awtoritajiet nazzjonali u dan skont l-Artiklu 13 tal-istess Konvenzjoni.

Bl-ispejjez.

Rat ir-risposta tal-intimati li in forza taghha eccepew illi:

Eccezzjonijiet Preliminari

1. L-esponenti m'ghandhom ebda relazzjoni guridika mar-rikorrenti li ghalhekk m'ghandhom ebda *locus standi* fil-kawza odjerna stante li huma la ghandhom u lanqas qatt kellhom titlu fuq il-fond 1B Windmill Street, Valletta u dan peress li l-unici kerrejja rikonoxxuti mill-Kummissarju tal-Artijiet kienu originarjament missier ir-rikorrent Vincent Camenzuli u mal-mewt tieghu giet rikonoxxuta omm ir-rikorrent Salvina Camenzuli. Ghalhekk meta l-kirja giet terminata lill-kerrejja Salvina Camenzuli fil-31 ta' Marzu, 2005 ir-rikorrenti ma kellhom ebda dritt jibqghu fil-fond in kwisjtoni tant li l-istat attwali taghhom huwa ta' *squatters*.

2. In vista tas-suespost ir-rikors promotur mhu xejn hlief frivolu, vessatorju u qed isir b'abbuz tal-process gudizzjarju in kwantu ir-rikorrenti qed jippruvaw jinqdew b'kull mezz sabiex itawlu z-zmien li fih jibqghu jabitaw fil-post bla ebda dritt jew titolu fil-ligi.

3. Din il-Qorti ghandha tiddeklina milli tezercita l-gurisdizzjoni taghha taht l-Att XIV tal-1987 dwar il-Konvenzjoni Ewropea a tenur tal-Artikolu 4(2) tal-Att XIV tal-1987 stante d-disponibilita` ta' mezzi ohra xierqa ta' rimedju (kuntrarjament ghal dak li qed jghid ir-rikorrent) senjatament il-procedura ta' stharrig gudizzjarju ta' azzjoni amministrattiva taht l-Art. 469A tal-Kodici ta' Organizzazzjoni u Procedura Civili.

Ebda ksur tal-Artikolu 6(1) tal-Konvenzjoni Ewropea

4. Skont ir-rikorrenti l-Kap. 228 tal-Ligijiet ta' Malta kollu kemm hu jivvjola l-Artikolu 6(1) tal-Konvenzjoni ghax fi kliemhom "*m'ghandhom ebda rimedju biex jigu dikjarati li ghandhom titolu u ma jistghux jitkeccew*".

5. L-esponenti jirribattu illi ghal kuntrarju m'hemm ebda ksur ta' dan l-Artikolu ghar-ragunijiet segwenti:

(i) Kif indikat fis-suespost, kwalunkwe azzjoni mehuda mill-Gvern abbuji tal-Kap. 228 tal-Ligijiet ta' Malta hija azzjoni amministrattiva soggetta ghal procedura ta' *judicial review* quddiem il-Qrati Maltin taht il-Kap. 12

tal-Ligijiet ta' Malta. Ghalhekk ir-rikorrenti mhux qed jigu negati l-access ghall-Qorti;

(ii) Subordinament u bla pregudizzju ghas-suespost, sabiex jinghata rimedju m'hemmx ghalfejn illi kull ligi tipprovdi ghal tribunal *ad hoc* meta jezistu, bhal f`dan il-kaz, strutturi gudizzjarji ohra, u cioe` l-Qorti nfisha, fejn ir-rikorrenti jistghu iressqu l-ilmenti taghhom;

(iii) Il-Kap. 228 mhux il-*forum* fejn wiehed ifittex li jipprova titolu;

(iv) Il-Qrati taghna kif inhuma mwaqqfa skont il-Kostituzzjoni ndubjament huma ndipendenti u mparzjali skont l-Artikolu 6(1) tal-istess Konvenzjoni u r-rikorrenti ma allegaw ebda fatt kuntrarju ghal dan;

(v) Ir-rikorrenti ilhom jabitaw mal-genituri ta' Carmel Camenzuli ghal snin shah u allura jekk dehrilhom li seta' kellhom xi titolu fuq il-fond kellhom kull opportunita` li jfittxu li jigu rikonoxxuti matul dawn is-snin;

(vi) Hadd mill-esponenti f'ebda stadju ma cahhad lir-rikorrenti milli jipprocedu quddiem il-Qrati, ghaldaqstant il-principju ta' *fair hearing* gie rispettata.

Isegwi ghalhekk illi l-ewwel parti tal-ewwel talba tar-rikorrenti ghandha tigi michuda.

Ebda ksur tal-Artikolu 14 tal-Konvenzjoni Ewropea

6. Skont ir-rikorrenti l-Kap. 228 huwa diskriminatorju favur il-Gvern u kontra l-inkwilin jew detentur, ghaliex m'hemmx l-istess regoli li japplikaw, kieku kien post privat.

7. L-esponenti jirribattu li l-ewwel nett l-Artikolu 14 jipprotegi lill-individwu minn diskriminazzjoni u mhux jippromwovi l-ugwaljanza fit-trattament. Ghalhekk l-argument tar-rikorrenti li r-regoli m'humix "*l-istess*" bhal dawk applikabbli kieku l-post kien privat huwa bla bazi.

8. Inoltre qatt ma tista' tallega diskriminazzjoni meta m'intix tqabbel *'like with like'*. Li kieku r-rikorrenti qed jigu trattati b'mod differenti minn dawk kollha li bhalhom qed jokkupaw fond proprjeta' tal-Gvern bla titolu validu fil-ligi, allura kien forsi jkollu xi argument. Izda dan mhux il-kaz. Ghalhekk ma jaghmel ebda sens li r-rikorrenti jallegaw diskriminazzjoni bejn minn qed jokkupa proprjeta' tal-Gvern bla titolu skont il-Kap. 228 u postijiet privati, anke ghax fil-kaz ta' proprjeta' tal-Gvern din tinkera fil-kuntest ta' *social housing* filwaqt li proprjeta' privata tinkera ghal skopijiet totalment differenti. Mela r-regoli ma jistghux ikunu l-istess.

9. Barra minn hekk lanqas biss gie indikat xi bazi ta' diskriminazzjoni taht l-Artikoli 14 tal-Konvenzjoni Ewropea.

10. L-esponenti jsostnu li l-istess Artikolu 14 tal-Konvenzjoni Ewropea ma japplikax ghal kaz odjern stante li r-rikorrenti ser jigu zgumbrati mill-fond mhux minhabba wiehed mill-kriterji elenkati taht l-istess Artikolu, izda ghaliex m'ghandhomx titolu validu fuq il-fond soggett ghall-izgumbrament.

Isegwi ghalhekk li t-tieni parti tal-ewwel talba tar-rikorrenti ghandha tigi michuda.

Ebda ksur tal-Artikolu 1 tal-Ewwel Protokol tal-Konvenzjoni Ewropea

11. Skont ir-rikorrenti l-izgumbrament huwa ndhil fil-*possessions* taghhom.

12. L-esponenti jirribattu illi kif jghid tajjeb l-awtur Michael O'Boyle *"for there to be a deprivation of his property, the applicant must, of course, demonstrate that he has a title to it"*, li certament mhux il-kaz odjern, ghalhekk l-okkupazzjoni bla titolu tar-rikorrenti ma tista' qatt taghti lok ghal titolu favur il-possessuri anke skont il-ligi Maltija (Artikolu 527 tal-Kodici Civili).

13. Konsegwentement l-agir tal-esponent Kummissarju tal-Artijiet mhux qed icahhad lir-rikorrenti mill-possediment ta' fond li mill-bidu nett qatt ma kellu titolu ghalih.

14. Kwalunkwe kaz u bla pregudizzju ghas-suespost anke jekk kontra kull aspettativa kellu jigi dikjarat minn din l-Onorabbli Qorti li kien hemm interferenza min-naha tal-Istat fit-tgawdija tal-possedimenti tar-rikorrenti, xorta din l-interferenza ghandha tigi meqjusa gustifikabbli taht it-tieni paragrafu tal-Artiklu 1 tal-Ewwel Protokoll stante li l-uzu tal-fond huwa mehtieg fl-interess generali.

Isegwi ghalhekk li t-tielet parti tal-ewwel talba tar-rikorrenti ghandha tigi michuda.

Ebda ksur tal-Artikolu 8 tal-Konvenzjoni Ewropea

15. Ir-rikorrenti qed isostni li l-agir tal-Kummissarju tal-Artijiet qed ifixkilhom fid-drittijiet tal-hajja familjari u "*tad-dar taghhom*".

16. L-ewwel nett jigi rilevat illi r-rikorrenti ma jistghu qatt jirreferu ghall-fond in kwistjoni bhala "*d-dar taghhom*". Il-fond huwa proprjeta' tal-Gvern moghti b'kirja lill-genituri tar-rikorrenti, liema kirja ilha terminata sa mill-31 ta' Marzu, 2005, u l-unika kerreja li kellha titolu validu fil-ligi fuq il-fond fil-mument tat-terminazzjoni tal-kirja u cioe` Salvina Camenzuli ilha zmien tghix f'akkomodazzjoni alternattiva li giet provduta lilha mill-Gvern stess.

17. Inoltre lanqas jista' jinghad li l-Gvern qed icahhad lir-rikorrenti milli jezercita d-dritt ta' hajja familjari band`ohra. Tant hu hekk illi minkejja li r-rikorrenti m'ghandhom ebda titolu validu il-Gvern xorta diga` offrilhom xi erba` jew hames akkomodazzjonijiet alternattivi fosthom apartament gdid fjamant pero` r-rikorrenti baqghu jirrifjutaw dawn l-offerti.

Isegwi ghalhekk li t-tieni talba tar-rikorrenti ghandha tigi michuda.

It-talba ghal Danni jew ghal rimedju iehor

18. In vista tas-suespost hadd mill-esponenti ma vvjola xi dritt fundamentali tar-rikorrenti ghalhekk jirrespingu kull talba ghal danni jew rimedju iehor bhala nfondati fil-fatt u fid-dritt.

Ghaldaqstant filwaqt li l-esponenti jinsistu li r-rikorrenti qed jaghtu nterpretazzjoni ghal kollox zbaljata tal-Kap. 228 tal-Ligijiet ta' Malta, jitolbu bir-rispett lil din l-Onorabbli Qorti sabiex tichad it-talbiet kollha tar-rikorrenti bl-ispejjez kontra taghhom, kif ukoll sabiex tirrevoka d-digriet taghha tat-18 ta' Mejju, 2005 fejn issospendiet l-ordni ta' zgumbrament fil-konfront tar-rikorrenti u dan sabiex l-esponent Kummissarju tal-Artijiet ikun jista' jese gwixxi tali ordni skont il-ligi.

Is-sentenza appellata

Il-Prim' Awla tal-Qorti Civili ddisponiet minn din il-vertenza b'sentenza moghtija fit-23 ta' Marzu, 2007 bil-mod segwenti:

“Ghaldaqstant, ghar-ragunijiet premessi, tiddisponi mill-kawza billi tichad l-ewwel talba tar-rikorrenti, pero` tilqa` it-tieni talba taghhom u tiddikjara bhala nulla u bla effett u tikkancella l-ordni tal-Kummissarju tal-Artijiet mahruqa fil-konfront tar-rikorrenti fil-5 ta' Mejju, 2005, u tpoggi lill-partijiet fil-pozizzjoni li kienu qabel il-hrug ta' dik l-ordni; oltre dan, din il-Qorti ma tarax li, fic-cirkustanzi, hemm lok ta' hlas ta' xi danni a favor ir-rikorrenti.

L-ispejjez tal-kawza, fic-cirkustanzi, jithallsu bin-nofs bejn il-partijiet.”

Dik il-Qorti waslet ghal din il-konkluzzjoni wara li ghamlet is-segwenti konsiderazzjonijiet:

“Illi l-meritu ta' din il-kawza huwa simili ghall-meritu tar-rikors kostituzzjonali numru 5/2005 fl-ismijiet “Emanuel Camilleri u martu Mary vs Kummissarju tal-Artijiet u l-Avukat Generali” li gie deciz mill-Onorabbli Qorti Kostituzzjonali fil-11 ta' April, 2006. F`dawk il-proceduri r-rikorrenti kienu wkoll talbu dikjarazzjoni li l-provedimenti tal-Kap. 228 tal-Ligijiet ta' Malta (Att dwar Zgumbrament

minn Artijiet), u in partikolari l-artikolu 3 tiegħu, jivvjola l-Konvenzjoni Ewropea għad-Drittijiet tal-Bniedem fl-artikolu 6(1) u l-artikolu 14 tal-istess Konvenzjoni Ewropea, u l-artikolu 1 tal-Ewwel Protocol tal-istess Konvenzjoni, u għalhekk huwa null u bla effett. F`dik il-kawza, għalkemm din il-Qorti kienet qablet mat-tezi tar-rikorrent, u iddikjarat l-artikolu in kwistjoni null u bla effett, l-Onorabbli Qorti Kostituzzjonali fid-decizjoni tagħha fuq imsemmija, kienet irrevokat is-sentenza ta' din il-Qorti, u ikkonkludiet li l-Kapitolu tal-ligi in kwistjoni ma jivvjolax id-drittijiet fundamentali tal-bniedem, u dan peress li l-ordinament guridiku malti jipprovdni metodu ta' kontestazzjoni ta' kull ordni mahruġa taht dik il-ligi mill-Kummissarju tal-Artijiet. Fil-paragrafu 8 tad-decizjoni tagħha, dik l-Onorabbli Qorti osservat hekk fir-rigward;

*“Kif inghad, meta persuna tircievi ordni taht l-Artikolu 3(1) tal-Kap. 228 hija tista', jekk temmen li verament ghandha dritt ossia titolu fuq l-art in kwistjoni, titlob il-hrug ta' mandat ta' inibizzjoni u tipprocedi kif aktar 'l fuq imfisser. Il-possibilita` ta' dan ir-rimedju, b'ezami shih tal-fatti kollha u tal-ligi minn Qorti imparzjali w indipendenti, ikun ifisser li hemm dritt ta' access għall-finijiet tal-Artikolu 6 tal-Konvenzjoni, u f`dan is-sens hija d-decizjoni tal-Qorti ta' Strasbourg fil-kawza fl-ismijiet **Oerlermans vs Netherlands**”.*

“Din il-Qorti, għalhekk, tagħmel ampia riferenza għall-konsiderazzjoni tal-Onorabbli Qorti Kostituzzjonali fil-kawza indikata, rikors numru 5/2005, u għall-dawk l-istess konsiderazzjonijiet tiddikjara li l-Kap.228 tal-Ligijiet ta' Malta ma jivvjolax id-drittijiet fundamentali tal-Bniedem, u b'hekk, tichad l-ewwel talba tar-rikorrenti.

“L-Onorabbli Qorti Kostituzzjonali, fis-sentenza tagħha, osservat ukoll, pero`, li biex cittadin ikollu verament l-opportunita` li jikkontesta ordni mahruġa mill-Kummissarju tal-Artijiet, irid jinghata zmien bizzejjed biex jagħmel dan, u kwindi z-zmien ta' bejn l-ghoti ta' avviz ta' zgumbrament u l-inforzar ta' dik l-ordni ma ghandux ikun wiehed qasir. Dik l-Onorabbli Qorti osservat illi:

“Fil-kaz in dizamina wkoll wiehed ghandu jippretendi li jkun hemm bilanc gust bejn l-interessi tas-socjeta` --- rappresentati mill-Kummissarju --- li art li allegatament persuna m'ghandhiex titolu fuqha tigi lura f'idejn l-Istat minghajr dewmien inutili, u l-interessi ta' min jippretendi li ghandu titolu fuq dik l-art li jkollu opportunita` ragjonevoli li jikkawtela dak it-titolu, kontestat lill mill-Kummissarju, billi jirrikorri quddiem il-Qorti”.

“F'dik il-kawza, kien jirrizulta li l-okkupant kien inghata tlieta jew erba` ijiem biss cans biex jikkontesta l-ordni ta' zgumbrament mahruqa mill-Kummissarju tal-Artijiet fil-konfront tieghu, u l-Onorabbli Qorti Kostituzzjonali qalet li tali terminu *“hu manifestat irrizorju biex persuna tkun mistennija tipprocedi gudizzjarjament biex twaqqaf l-ezekuzzjoni ta' dak l-ordni billi tipprova t-titolu taghha”*. Ghalhekk, dik l-Onorabbli Qorti ikkunkludiet illi:

“Fil-kaz in dizamina, id-dritt tal-appellati ghal access ghal Qorti, garantit bl-Artikolu 6(1) tal-Konvenzjoni, gie lez mhux bl-Artikolu 3(1) tal-Kap. 228 ut sic izda bil-mod ta' kif il-Kummissarju tal-Artijiet ghazel li jipprocedi u japplika dana l-artikolu fil-kaz konkret”.

“Dik l-Onorabbli Qorti ma semmietx kemm ghandu jitqies zmien ragjonevoli li ghandu jinghata lic-cittadin milqut b'ordni simili, pero`, b'referenza li ghamlet ghall-emendi li gew effettwati fl-artikolu 466, 467 u 468 tal-Kap. 12 tal-Ligijiet ta' Malta (li skont dik l-Onorabbli Qorti jaghtu *“indikazzjoni tat-triq li tista' tigi segwita”*), jidher li jekk jinghata terminu ta' 20 gurnata (kif issa jinghata f'dawk l-artikli), tali zmien ikun ikkunsidrat meqjus u ragjonevoli. Din il-Qorti tara li terminu ta' 20 jum huwa gust u m'ghandux ikun ta' anqas minn hekk. Wara kollox terminu ta' 20 jum huwa moghti lill-konvenut f'kawza biex iressaq il-kontestazzjoni tieghu ghat-talbiet tal-attur imressqa fil-konfront tieghu, huwa moghti wkoll lill min ihossu aggravat b'sentenza tal-Prim' Awla tal-Qorti Civili biex minnha jressaq appell quddiem l-Onorabbli Qorti tal-Appell. Kwindi hu terminu gust biex persuna milquta b'ordni ta' zgumbrament mahruqa mill-Kummissarju tal-Artijiet tikkontesta l-istess ordni.

“Fil-kaz meritu ta’ din il-kawza, jirrizulta li l-post in kwistjoni kien inkera lil Salvina Camenzuli, wara l-mewt ta’ zewgha, fl-10 ta’ April, 1997. Fil-15 ta’ Dicembru, 2004, din giet infurmata li l-kirja ma kienetx se tigi mgedda wara l-31 ta’ Marzu, 2005. Salvina Camenzuli kif ukoll zewgt itfal bniet taghha accettaw akkomodazzjoni alternattiva, hargu mill-fond in kwistjoni u iffirmaw ftehim gdid ta’ kirja. Ir-rikorrent Charles Camenzuli ma accettax li johrog mill-fond meritu ta’ din il-kawza u baqa` joqghod fid-dar flimkien ma` martu. Fil-5 ta’ Mejju, 2005, ir-rikorrenti gew servuti b’ordni ta’ zgumbrament skont il-Kap. 228, u gew moghtija seba` tijiem sabiex johorgu mid-dar.

“Din il-Qorti tara li terminu ta’ seba` tijiem hu qasir wisq u mhux ragjonevoli biex dak li jkun jikkonsulta ruhu u jibda l-proceduri appositi biex jattakka l-ordni tal-Kummissarju tal-Art. Kif jinghad fil-ktieb ta’ Harris & Warbrick, “*Law of the European Convention on Human Rights*” (Butterworths, 1995 Ed.) f`pagna 198:

“to be effective, the right of access also requires that a person be given personal and reasonable notice of an administrative decision that interferes with his civil rights and obligations so that he has time to challenge it in court”.

“Gia intwera, li, fil-fehma ta’ din il-Qorti, iz-zmien moghti ghandu jkun, tal-anqas, ta’ 20 jum, biex dak li jkun jipprepara il-kaz tieghu ghal quddiem il-Qrati. Mhux rilevanti li l-intenzjoni li tigi terminata l-kirja giet manifestata mill-Awtoritajiet kompetenti xhur qabel (b’ittra tal-15 ta’ Dicembru, 2004), ghax intima li l-kirja mhux se tiggdedded mhux l-istess bhal ordni ta’ zgumbrament fi zmien seba` tijiem! Tal-ewwel taghti x`tifhem li, f`kaz ta’ kontestazzjoni, l-kaz jitressaq il-Qorti ghal decizjoni, pero`, it-tieni ma thallhiex lok ghal dan, ghax hi ordni ezequttiva b’sahha ta’ ligi li taghti lill-Kummissarju tal-Art l-poter li anke juza l-assistenza tal-Pulizija Ezequttiva biex jizgombra mill-fond lil kull min isib in okkupazzjoni. Ir-rikorrenti kellhom jinghataw il-possibilita` li jimpunjaw dik l-ordni mahruga skont l-Att tal-1972 dwar Zgumbrament

minn Artijiet; dan, f`dan il-kaz, ma inghatax. Minkejja l-fatt li jidher li l-Kummissarju ma hax passi immedjati biex jizgombra lir-rikorrenti, iz-zmien moghti hu, fil-fehma ta' din il-Qorti, irrizorju u mhux ragjonevoli biex wiehed jistenna li r-rikorrenti jiprocedu gudizzjarjament biex iwaqqfu l-ezekuzzjoni ta' dak l-ordni.

“Din il-Qorti mhux se tidhol fil-meritu tat-titolu pretiz mir-rikorrenti, peress li din il-kwistjoni li tkun trid tigi mistharga mill-Qorti kompetenti, jekk u meta ir-rikorrenti jinghataw zmien bizzejjed biex jikkontestaw xi ordni amministrattiva li tista' tohrog fil-futur fil-kuntest tal-okkupazzjoni taghhom fil-fond in kwistjoni.”

Ikkunsidrat:

Ir-rikorrenti Carmel u Helen konjugi Camenzuli hassew ruhhom aggravati bis-sentenza fuq riportata u ghalhekk, b'rikors ipprezentati fid-29 ta' Marzu, 2007, talbu li, ghar-ragunijiet hemm moghtija, din il-Qorti joghgobha:

1) tirrevoka d-digriet interlokutorju tal-21 ta' Dicembru, 2006 u minflok tilqa' r-rikors tal-20 ta' Dicembru, 2006, u fil-mertu tilqa' t-talba li kien hemm ukoll vjolazzjoni tal-Art. 1 tal-Ewwel Protokoll.

2) Joghgobha tirriforma s-sentenza appellata billi:

(a) tikkonfermaha fejn sabet ksur tal-Artikolu 6 tal-Konvenzjoni Ewropea dwar id-Drittijiet tal-Bniedem u tibdilha fejn cahdet il-kumplament tal-ewwel talba, billi hekk tilqa' l-ewwel talba fl-interrezza taghha, u tibdilha dwar il-kap tal-ispejjez billi tordna li l-intimat ihallsu l-ispejjez tal-kawza,

(b) tirriformaha ukoll billi tilqa' t-tieni talba u tiddikjara li l-agir tal-kummissarju intimat kollu kemm hu jivvjola l-Artikolu 8 tal-Konvenzjoni Ewropea dwar id-drittijiet tal-Bniedem u ghalhekk tiddikjara bhala rimedju l-agir kollu tal-Kummissarju intimat li johrog jew jipprova johrog lill-esponenti mid-dar residenzjali bhala kontra l-istess artikolu,

(c) tirrevokaha dwar ic-cahda ghat-talba ghad-danni, u minflok taghti kull rimedju opportun, u dan stante l-ampjezza tal-poteri li ghandha din l-Onorabbli Qorti halli tissana definittivament l-ksur tad-drittijiet fundamentali.

Bl-ispejjez taz-zewg istanzi kontra l-intimati.

L-intimati Kummissarju tal-Artijiet u l-Avukat Generali ntavolaw risposta ghar-rikors tal-appell tar-rikorrenti fejn, ghar-ragunijiet hemm moghtija, talbu c-cahda tar-rikors tal-appell billi din il-Qorti tikkonferma d-decizjoni tal-ewwel Qorti bl-ispejjez taz-zewg istanzi kontra l-istess appellanti.

Ilkunsidrat:

Fir-rikors tal-appell intavolat mir-rikorrenti jidher li dawn qed jilmentaw mhux biss minn diversi aspetti fil-mertu tas-sentenza appellata izda, in linea preliminarj, qeghdin jilmentaw ukoll mil-fatt li l-ewwel Qorti kienet cahdet it-talba tagghom maghmula b'rikors tal-20 ta' Dicembru, 2006. Dak inhar kienu talbu "*Illi mal-kawzali u mat-talbiet ghandu jizdied li l-azzjoni tal-intimat Kummissarju tal-Artijiet tivvjola wkoll l-Art. 1 tal-Ewwel Protokoll tal-Konvenzjoni Ewropea, u li jigi dikjarat konformement ma' din it-talba addizzjonali*". Fl-imsemmi rikors kien gie spjegat li t-talba kienet saret "*mehtiega peress li wara li l-esponenti ezaminaw is-sentenza Connors gja citata fin-nota tal-osservazzjonijiet tagghom, ikun xieraq li fuq l-istess skorta tas-sentenza imsemmija, l-ilmenti jigu ezaminati wkoll minn dan l-aspett*". Dik it-talba kienet saret bis-sahha ta' dak li kien gie deciz fis-sentenza moghtija mill-Qorti Kostituzzjonali fl-ismijiet "*Joseph Debono Grech v. Albert Mizzi et tal-11 ta' Frar 1991*" li kopja taghha giet annessa mal-imsemmi rikors.

It-talba msemmija giet michuda b'digriet tal-21 ta' Dicembru, 2006 billi l-ewwel Qorti ddikjarat li kienet qed tichad l-istess "*Peress li l-kawza hija differita ghas-sentenza.*"

Qabel ma jigi kunsidrat il-mertu jkun xieraq li jigi trattat dan l-aggravju billi, f'kaz li dan l-aggravju jirrizulta

gustifikat, l-atti jkunu jridu jigu rimessi lill-ewwel Qorti ghall-konsiderazzjoni tal-lanjanza bazata fuq l-Artikolu 1 tal-Ewwel Protokoll tal-Konvenzjoni Ewropea tad-Drittijiet tal-Bniedem.

L-appellanti jissottomettu fir-rigward li (a) fil-premessi tar-rikors promotur huma kienu nkludew vjolazzjoni tal-Art. 1 tal-Ewwel Protokoll *“ghalkemm it-talbiet ma kienux jirrispekkjaw specifikament tali talba.”* (b) illi skont il-gurisprudenza *“ma hemm xejn barra minn loku li tizdied talba”* (c) illi kemm-il darba t-talba kellha tintlaqa' ma kenitx se tbiddel mill-azzjoni fiha nfisha.

Il-kontro-parti qed jirrezistu l-akkoljiment ta' dan l-aggravju billi fir-risposta taghhom jirribattu li l-ewwel Qorti kienet gustifikata li tichad it-talba kontenuta fl-imsemmi rikors billi kienet *“ferm tardiva”* u cioe' *“wara li l-partijiet kienu ilhom li ghalqu l-provi u ghamlu s-sottomissjonijiet u fi stadju meta l-kawza giet differita ghas-sentenza.”* Qed jigi sottomess ukoll li ma kien hemm xejn x'jizomm lir-rikorrenti li jressqu t-talba taghhom fir-rikors promotur jew fi stadju opportun tal-kawza speċjalment meta l-kawza Connors kienet deciza xi sentejn qabel ma gie ntavolat ir-rikors.

Ikkunsidrat:

Huwa opportun hawn li jigi riprodott dak li din il-Qorti, kif dak inhar komposta, kient qalet in materja fis-sentenza tal-11 ta' Frar, 1991 fil-kawza fl-ismijiet *“L-Onorevoli Joseph Debono Grech v. Albert Mizzi u Alfons Caruana et”*:-

“Fl-ahharnett l-ewwel Onorabbli Qorti ddecidiet ukoll illi n-numru 3(1) tar-Regolamenti tal-Qorti tal-1964 pubblikati bl-Avviz Legali numru 48 tal-1964 ma jippermettulhiex li tezamina wkoll l-ilment tar-rikorrenti – maghmul wara li pprezenta r-rikors tieghu, imma fil-mori tal-kawza – a bazi tal-Artikolu 36 tal-Kostituzzjoni.

“Din il-Qorti diga kellha okkazzjoni li tezamina din ir-restrizzjoni u ddecidiet illi dak ir-regolament, jekk ma jigiex rispett, ma jimporta ebda nullita' tal-proceduri –

Riferenza Kostituzzjonali Numru 189/88 – 24 ta' Jannar 1991 “Il-Pulizija vs Carmelo sive Charles Ellul Sullivan”.

“Il-Qorti tqis illi, sakemm id-drittijiet tal-intimati jigu salvagwardati, u sakemm jigu evitati sorprizi, f’procedura kostituzzjonali jkun totalment inutili u kontra kull principju ta’ ekonomija u effikacija tal-gudizzju – li min qed jilment minn lezjoni tad-drittijiet u libertajiet fundamentali tieghu – jigi mgieghel li jimmultiplika r-rikorsi, billi ma jkunx semma’ l-artikoli tal-Kostituzzjoni li jidhirlu li gew miksura fil-konfront tieghu, li jippreciza fil-kwadru kostituzzjonali, dak li jkun qed jilmenta minnu, allavolja jkun qed jiprocedi permezz ta’ rikors, cjoe` f’wahda mill-mezzi l-aktar informali w imprecizi konsentiti mill-procedura gudizzjarja; liema ezigenza hafna drabi, tfisser li l-addizzjoni ghar-rikors issir f’forma skritta w anki dettaljata, skont ma jkun mehtieg.”

F’dan il-kuntest din il-Qorti taghmel referenza ghar-Regoli Dwar il-Prattika u l-Procedura tal-Qrati u l-Bon-Ordni mahruqa in forza tal-Avviz Legali 279 tal-2008 kif emendat bl-Avviz Legali 333 tal-2008 fejn, fit-Taqsima 1 – Il-Prattika u l-Procedura tal-Qrati fi kwistjonijiet Kostituzzjonali insiebu is-segwenti:

2. Il-procedimenti quddiem il-Prim’Awla tal-Qorti Civili li jsiru skont l-artikolu 46(1) tal-Kostituzzjoni ta’ Malta u skont l-artikolu 4(1) tal-Att dwar il-Konvenzjoni Ewropea u l-procedimenti quddiem il-Qorti Kostituzzjonali fil-kazijiet imsemmija fl-artikolu 95(2) tal-Kostituzzjoni ta’ Malta ghandhom jinbdew permezz ta’ rikors.

3. (1) Rikors quddiem il-Prim’ Awla tal-Qorti Civili ghandu jkun fih, b’mod konciz u car, il-fatti li minnhom jinholq l-ilment u ghandu jsemmi d-disposizzjoni jew disposizzjonijiet tal-Kostituzzjoni ta’ Malta jew tal-Konvenzjoni Ewropea ghall-Protezzjoni tad-Drittijiet tal-Bniedem u tal-Libertajiet Fondamentali li jkun allegat li jkunu gew, li jkunu qed jigu jew li jkunu x’aktarx ser jigu miksura.

(2) Ir-rikors ghandu jispecifica wkoll ir-rimedju mitlub mir-rikorrent: Izda l-Qorti tkun tista', jekk ir-rikors jigi milqugh, taghti kull rimedju iehor fil-gurisdizzjoni taghha li tkun tqis bhala aktar xieraq.

Omissis.

5 Rikors li ma josservax is-subregoli (1), (2), (3) u (4) ma jkunx null; izda l-qorti tista', f'kull kaz, tordna lir-rikorrent li jipprezenta, f'dak iz-zmien li l-Qorti tistabilixxi, nota li jkun fiha l-partikolaritajiet mehtiega u l-ispejjez ta' dak l-ordni ghandu jbatihom ir-rikorrent.

7. Barra minn dak li huwa mahsub mod iehor f'dawn ir-regoli, id-disposizzjonijiet tal-Kodici ta' Organizzazzjoni u Procedura Civili, minn hawn 'il quddiem imsejjah 'Il-Kodici', u ta' kull legislazzjoni sussidjarja maghmula bis-sahha tal-Kodici ghandhom japplikaw *mutatis mutandis* ghal procedimenti quddiem il-Prim' Awla tal-Qorti Civili u l-Qorti Kostituzzjonali imsemmija fir-regola 2.

Illi l-Artikolu 175 tal-Kodici ta' Organizzazzjoni u Procedura Civili (Kap 12 tal-Ligijiet ta' Malta) jipprovdi hekk:-

(1) Il-qorti tista', f'kull waqt tal-kawza, qabel is-sentenza, wara talba ta' wahda mill-partijiet, wara li tisma' meta jehtieg lill-partijiet, tordna illi jiddahhlu hwejjeg ohra ta' fatt jew ta' dritt ukoll permezz ta' nota separata, sakemm sostituzzjoni jew tibdil bhal dan ma jbidilx fis-sustanza l-azzjoni jew l-eccezzjoni fuq il-mertu tal-kawza.

Minn dan kollu din il-Qorti tifhem li l-legislatur irid, anke biex jigu evitati proliferazzjonijiet ta' kawzi kif inghad fis-sentenza "Debono Grech" li l-Qorti ghandha tippermetti dawk il-korrezzjonijiet kollha dement li dawn ma jbidlux fis-sustanza l-azzjoni u dan f'kull zmien qabel is-sentenza minghajr limitu.

Fil-kaz in ezami jidher li fil-premessi tar-rikors promotur kienet saret referenza specifica ghal lezzjoni taht l-Artikolu

1 tal-Ewwel Protokoll tal-Konvenzjoni Ewropea nkwantu fil-paragrafu 4 jinghad li “L-izgumbrament huwa indhil fil-*possessions* taghhom, u dan mhux bil-mod u bil-kwalitajiet previsti mill-istess Konvenzjoni.” Jigi osservat ukoll fir-rigward li fir-risposta tal-intimati Kummissarju tal-Artijiet u l-Avukat Generali, ghalkemm l-Artikolu 1 tal-Ewwel Protokoll ma jissemmiex espressament fit-talbiet fir-rikors promotur, l-istess intimati jittrattaw dan l-ilment in estenso fil-paragrafi 11 sa 14 tar-risposta taghhom.

Minn dan jidher li t-talba tar-rikorrent kif kontenuta fir-rikors tal-20 ta' Dicembru, 2006 ma setghet qatt tissorprendi lill-kontro-parti billi dawn sa mill-bidu nett ikkonsidaraw dan l-ilment bhala formanti parti mill-gravami tar-rikorrent. Inltre dan ifisser ukoll li l-akkoljiment tat-talba kontenuta fl-imsemmi rikors bl-ebda mod ma kienet ser tbiddel “*is-sustanza tal-azzjoni*” u ghalhekk permissibbli fil-kuntest tal-Artikolu 175 tal-Kap. 12 tal-Ligijiet ta' Malta. Fl-ahharnett jinghad li mkien ma nsibu li t-tardivita` tat-talba hi meqjusa bhala raguni valida biex dik l-istess talba tigi michuda, infatti l-Art. 175 fuq citata jghid espressament li “*Il-Qorti tista', f'kull waqt tal-kawza, qabel is-sentenza*” Din il-Qorti ghalhekk ma tara ebda raguni valida l-ghala t-talba tar-rikorrent giet michuda u konsegwentement l-appell, limitament fuq dan l-aggravju ser jigi akkolt. Jibqghu pero` impregudikati l-aggravju l-ohra imressqa mir-rikorrent appellant.

Ghar-ragunijiet fuq moghtija din il-Qorti qed tilqa' l-ewwel aggravju tal-appellant billi filwaqt li tirrevoka d-digriet tal-Prim' Awla tal-Qorti Civili tal-21 ta' Dicembru, 2006 tilqa' t-talba kontenuta fir-rikors tar-rikorrenti Camezuli tal-20 ta' Dicembru, 2006 u konsegwentement tordna li r-rikors promotur tat-18 ta' Mejju, 2005 jigi korrett billi, jzdied il-paragrafu numerat bin-numru 3 fit-talbiet tar-rikorrent bil-kliem “*li l-azzjoni tal-intimat Kummissarju tal-Artijiet tivvjola wkoll l-Art 1 tal-Ewwel Protokoll tal-Konvenzjoni Ewropea*”, u tordna wkoll li l-paragrafi sussegwenti jigu rinumerati bin-numri (4) u (5). In vista ta' dan din il-Qorti ma tarax l-utilita` li tezamina l-appell fil-mertu li jibqa' impregudikat. Ghalhekk tordna li l-atti tal-kawza jergghu jintbghatu lura

Kopja Informali ta' Sentenza

quddiem il-Prim' Awla tal-Qorti Civili sabiex jigi kunsidrat l-aggravju addizzjonali hawn fuq imsemmi.

L-ispejjez ta' dan l-incident jibqghu bla taxxa bejn il-kontendenti.

< Sentenza Finali >

-----TMIEM-----